

भीलवाड़ा, पाली और राजसमंद कलेक्ट्री परिसर को बम से उड़ाने की धमकी भरा ई-मेल मिला

सभी कार्यालय को तत्काल प्रभाव से खाली करवाया, अजमेर से बम निरोधक दस्ते को भीलवाड़ा बुलाया

भीलवाड़ा/पाली/राजसमंद, (निसं)। भीलवाड़ा जिला मुख्यालय स्थित कलेक्ट्री परिसर को बम से उड़ाने की धमकी भरा मेल मिलने के बाद प्रशासन में हड़कंप मचा गया। आनन-फानन में कलेक्टर परिसर में स्थित सभी कार्यालय को तत्काल प्रभाव से खाली करवाया गया और अजमेर से बम निरोधक दस्ते को भीलवाड़ा बुलाया गया।

जानकारी के अनुसार जिला मुख्यालय स्थित भीलवाड़ा कलेक्टर कार्यालय को बम से उड़ाने की धमकी भरा एक संदिग्ध मेल मिलने के बाद जिला कलेक्टर जसमीत सिंह संधू ने तत्काल एक्शन लेते हुए परिसर के सभी कार्यालयों को तत्काल खाली करने के निर्देश दिए। जिला पुलिस अधीक्षक धर्मेन्द्र सिंह ने मामले में गंभीरता दिखाते हुए अजमेर से बम निरोधक दस्ते को भीलवाड़ा बुलाया। स्थानीय पुलिस के साथ ही प्रशासनिक अधिकारियों ने कलेक्टर परिसर में बम की तलाश शुरू की। अचानक हुए इस घटनाक्रम के बाद अधिकारियों और कर्मचारियों में हड़कंप मच गया, कुछ देर बाद यह स्पष्ट हो गया कि धमकी भरा मेल प्रशासन की एक माँक ड्रिल थी जो विभागों की सतर्कता और सुरक्षा व्यवस्था के इंतजामों को जचने के लिए की गई थी।

पाली संवाददाता के अनुसार :-पाली कलेक्ट्रेट को मंगलवार सुबह बम से उड़ाने की धमकी ई-मेल के



राजसमंद कलेक्ट्रेट परिसर को बम से उड़ाने की मिली धमकी के बाद पुलिस और विभिन्न जांच एजेंसियों ने जांच की।



पाली कलेक्ट्रेट को बम से उड़ाने की धमकी मिलने के बाद जोधपुर से बम निरोधक दस्ता, खोजी डॉग को बुलाया।

■ **पाली कलेक्ट्रेट को ई-मेल के जरिए बम से उड़ाने की धमकी मिली, प्रशासन हुआ अलर्ट, जोधपुर से बम निरोधक दस्ता बुलाया**

■ **राजसमंद जिला कलेक्ट्रेट को ई-मेल के माध्यम से बम से उड़ाने की धमकी मिलने के बाद पुलिस और विभिन्न जांच एजेंसियों द्वारा चलाए गए सघन सर्च ऑपरेशन में कोई भी संदिग्ध वस्तु नहीं मिली**

मौके पर तैनात रहा। दमकल और एम्बुलेंस भी बुलाई गईं। मामले में जिला कलेक्टर एलएन मंत्री ने बताया कि ई-मेल मिलने के बाद तुरंत सुरक्षा को लेकर कलेक्ट्रेट को खाली करवाया और बम निरोधक दस्ते को भी मौके पर बुलाया गया है ताकि

गया। हालांकि, पुलिस और विभिन्न जांच एजेंसियों द्वारा चलाए गए सघन सर्च ऑपरेशन में कोई भी संदिग्ध वस्तु नहीं मिलने से प्रशासन ने आखिरकार राहत की सांस ली।

जानकारी के अनुसार सोमवार सुबह जिला कलेक्ट्री प्रशासन के ऑफिसियल ई-मेल आईडी के जरिए कलेक्ट्रेट परिसर को 3:30 बजे बम से उड़ाने की धमकी मिली थी। इस सूचना के मिलते ही जिला प्रशासन और पुलिस महकमे में तुरंत सक्रियता आ गई। जिला कलेक्टर बालमुकुंद असावा और जिला पुलिस अधीक्षक मनीष त्रिपाठी ने तत्काल मोर्चा संभालते हुए स्थिति पर पूरी नजर बनाए रखी। सुरक्षा के महहनजर निर्धारित समय सीमा में पूरे

कलेक्ट्रेट परिसर को खाली करवा लिया गया। साथ ही, परिसर के बाहर 100 फीट रोड पर यातायात को भी बंद कर दिया गया और यातायात पुलिस द्वारा अनाउंसमेंट कर सभी को जागरूक किया गया। सूचना पर बम डिस्पोजल यूनिट, डॉग स्क्वायड और एटीएस की टीमें ने अत्याधुनिक उपकरणों की मदद से कलेक्ट्रेट परिसर की गहन जांच की। पुलिस, जिला विशेष शाखा और सिविल डिफेंस के जवानों ने भी पूरे परिसर में चपे-चपे की तलाशी ली।

सर्च ऑपरेशन के दौरान टीम को कोई भी संदिग्ध वस्तु नहीं मिली। पुलिस अधीक्षक मनीष त्रिपाठी ने इस मामले को माँकड्रिल की अटकलों को खारिज करते हुए कहा कि ई-मेल के जरिए मिली धमकी को गंभीरता से लिया गया था। उन्होंने बताया कि इस प्रकरण में एफआईआर दर्ज कर आगे की जांच शुरू कर दी गई है। इस दौरान एडीएम नरेश बुनकर, एसपी महेन्द्र पारीक, रजत विश्नोई, एसडीएम बुजेश गुप्ता, आरएएस प्रशिक्षु लतिका पालीवाल, तहसीलदार विजय कुमार सहित भारी संख्या में पुलिस जाब्ता तैनात कर दिया और मौके पर फायर टीम, मेडिकल टीम सहित अन्य प्रशासनिक अधिकारी भी मौजूद रहे। इस घटना के बाद कलेक्ट्रेट परिसर की सुरक्षा व्यवस्था को और भी खड़ा कर दिया गया है ताकि भविष्य में ऐसी किसी भी अग्रिय घटना से बचा जा सके।

चिकित्सक की सड़क हादसे में दर्दनाक मौत



हादसे में कार दुर्घटनाग्रस्त हो गई।

■ **कार चालक की गंभीर स्थिति को देखते हुए जयपुर रेफर किया**

■ **जानवर को बचाने के चक्कर में कार की एक टूक से टक्कर हो गई**

जनप्रतिनिधि, व्यापारी, ग्रामीण पहुंचे। डॉ. गोकुल गिटाला न केवल एक कुशल चिकित्सक थे, बल्कि अपने मधुर व्यवहार और सामाजिक सेवा के लिए भी पूरे इलाके में सम्मानित थे। उनकी अचानक मौत से न सिर्फ उनके परिवार, बल्कि चिकित्सा जगत और आम जनता को गहरा आघात पहुंचा है। क्षेत्र के लोगों का कहना है कि उनकी मौत से भविष्य की कई उम्मीदें एक झटके में खत्म हो गईं। पुलिस मामले को जांच में जुटी है।

जानप्रतिनिधि, व्यापारी, ग्रामीण पहुंचे। डॉ. गोकुल गिटाला न केवल एक कुशल चिकित्सक थे, बल्कि अपने मधुर व्यवहार और सामाजिक सेवा के लिए भी पूरे इलाके में सम्मानित थे। उनकी अचानक मौत से न सिर्फ उनके परिवार, बल्कि चिकित्सा जगत और आम जनता को गहरा आघात पहुंचा है। क्षेत्र के लोगों का कहना है कि उनकी मौत से भविष्य की कई उम्मीदें एक झटके में खत्म हो गईं। पुलिस मामले को जांच में जुटी है।

बांदनवाड़ा रेलवे स्टेशन पर ट्रेनों के नहीं रुकने से आमजन सुविधा से वंचित

बांदनवाड़ा, (निसं)। अंग्रेजों के जमाने के बने हुए सबसे पुराने रेलवे स्टेशन बांदनवाड़ा से होकर प्रतिदिन दस से पंद्रह ट्रेनें निकलती हैं, लेकिन केवल मात्र एक ट्रेन के रुकने से आमजन सुविधा से वंचित हो रहे हैं। रेल प्रशासन की अनदेखी से यात्रियों को परेशानियों का सामना करना पड़ रहा है। बांदनवाड़ा रेलवे स्टेशन से होकर सरपट गुजरने वाली ट्रेनों के ठहराव के लिए स्थानीय जन प्रतिनिधियों द्वारा कई बार प्रयास किया जा चुका है। दिल्ली, चैन्नई, मुम्बई, रत्नलाम सहित अन्य महानगरों की ओर यात्रा करने वाले यात्रियों को अजमेर, भीलवाड़ा जाकर उक्त ट्रेनों से अपनी यात्रा शुरू करने के लिए मजबूर होना पड़ रहा है।

रेल प्रशासन की ओर से किसी भी ट्रेन का बांदनवाड़ा स्टेशन पर ठहराव घोषित नहीं होने से क्षेत्र के लोगों को लम्बी दूरी तक यात्रा करने के लिए

■ **रेलवे स्टेशन बांदनवाड़ा से होकर प्रतिदिन दस से पंद्रह ट्रेनें निकलती हैं, लेकिन मात्र एक ट्रेन रुकती है**

बेहतर रेल सेवा से महरूम रहना पड़ रहा है। रोगियों को ट्रेवलस व रोडवेज बसों के जरिए अहमदाबाद तक यात्रा करने के लिए मजबूर होना पड़ रहा है। कस्बे के विभिन्न संगठनों द्वारा रेल प्रशासन, रेल मंत्री, सांसद को कई बार जापन दिए जाने के बावजूद भी कोई सुनवाई नहीं होने से क्षेत्र की जनता में रेल प्रशासन के खिलाफ भी आक्रोश बढ़ता जा रहा है। लोकसभा चुनावों से पूर्व क्षेत्र की जनता भगीरथ चौधरी को भी आड़े हाथ ले चुकी है, तब चौधरी ने आश्वासन दिया था कि चुनाव जीते

ही पहली प्राथमिकता बांदनवाड़ा में ट्रेन रुकवाने की रहेगी। अब चुनाव जीतने और मंत्री बनने के एक साल बाद भी ट्रेन का स्टोपेज नहीं होने से कस्बे के समाजसेवी आहूजा ने रेल मंत्री अश्विनी वैष्णव, कृषि मंत्री भागीरथ चौधरी व मंडल रेल प्रबंधक अजमेर को पत्र लिखकर दिल्ली-उदयपुर चेतक एक्सप्रेस, इंदौर-जोधपुर एक्सप्रेस, जयपुर-उदयपुर इंटर हॉलैंड ट्रेन रुकवाने की मांग करते हुए बताया कि उक्त ट्रेनों के रुकने से ना केवल रेलवे को राजस्व मुनाफा होगा बल्कि यात्रियों को भी सुविधा मिल सकेगी। इसके साथ ही आहूजा ने बताया कि ब्रांडेज होने से पूर्व मीटर गेज लाइन पर लागा भार सभी ट्रेनें रुकती थी और उस दौरान काफी यात्री भार रहता था और रेलवे को राजस्व लाभ भी मिलता था इसलिये अब उक्त ट्रेनों का ठहराव सुनिश्चित किया जाना आवश्यक है।

मोबाइल की दुकान में अज्ञात कारणों से आग लगी

भीलवाड़ा, (निसं)। शहर की कोतवाली थाना क्षेत्र स्थित नागौरी गार्डन इलाके में एक मोबाइल की शांप में अज्ञात कारणों के चलते आग लगने से क्षेत्र में हड़कंप मच गया। जानकारी के अनुसार नागौरी गार्डन क्षेत्र में स्थित वी के मोबाइल पर देर शाम अज्ञात कारणों के चलते आग लग गई। देखते ही देखते आग ने इतना विकराल रूप ले लिया कि क्षेत्र में अचानक की यह घटना दहशत का कारण बन गई। सूचना पर कोतवाली थाना पुलिस मौके पर पहुंची और दमकल की मदद से आग पर काबू पाने के प्रयास शुरू किये। करीब एक घंटे की मशक्कत के बाद आग पर काबू पाया जा सका। फिलहाल आग किन कारणों से लगी और आग से किनना नुकसान हुआ है यह स्पष्ट नहीं हो पाया है। हालांकि आशंका जताई जा रही है की आग का कारण शार्ट सर्किट होगा।

श्रीडूंगरगढ़ थाने की छत से कूदकर भागा अभियुक्त, पुलिस ने पीछा कर पकड़ा

मारपीट और छीनाझपटी का अभियुक्त 18 फीट की ऊंचाई से कूद गया, दोनों पैर फ्रैक्चर हुये

श्रीडूंगरगढ़, (निसं)। पुलिस थाने में मारपीट और छीनाझपटी का अभियुक्त श्रीडूंगरगढ़ थाने की छत पर जा चढ़ा और 18 फीट की ऊंचाई से नीचे कूद गया। उसके दोनों पैरों में फ्रैक्चर हो गया। पुलिसकर्मियों ने पीछा कर उसे पकड़ लिया।

श्रीडूंगरगढ़ थाना पुलिस मारपीट और छीनाझपटी के एक मामले में हरियाणा फतेहाबाद में बोदीवाली भट्टकला निवासी अनिल कुमार को 16 मई को सिरसा जेल से प्रॉडक्शन वारंट पर गिरफ्तार कर लाई थी। उसे श्रीडूंगरगढ़ कोर्ट में पेश कर 21 मई

तक के लिए रिमांड पर लिया गया था। सुबह अभियुक्त को हवालात से कम्प्यूटर कक्ष में ले जाकर पूछताछ की गई। पूछताछ के बाद उसे वापस हवालात ले जाया जा रहा था। इस दौरान मौका देखकर वह हिरासत से भागने के लिए सीढ़ियों से थाने की छत पर चढ़ गया और 18 फीट ऊंचाई से कूदकर सरकारी क्वाटर्स की तरफ भागा। इससे एकबारगी थाने में हड़कंप मच गया और पुलिसकर्मों अभियुक्त को पकड़ने के लिए उसके पीछे भागे। नदीम और पुलिस थाने के स्टॉफ ने कुछ ही दूरी पर अभियुक्त को पकड़ लिया। उसके दोनों

पैरों में फ्रैक्चर हो गया जिससे वह ज्यादा तेज नहीं भाग सका। अभियुक्त को अस्पताल ले जाकर इलाज कराया गया और थाने लाकर हवालात में डाल दिया। थाने से भागने का प्रयास करने पर उसके खिलाफ धारा 262 बीएनएस में केस दर्ज किया गया है। मामले की जांच एएसआई राजकुमार को सौंपी गई है। उसे मंगलवार को कोर्ट में पेश किया जाएगा।

जानकारी के अनुसार हरियाणा से 3 मई में सवार होकर आए पांच बदमाशों ने 3 नवंबर, 2024 को गुसाईंसर रोड पर राधेश्याम के साथ मारपीट और

छीनाझपटी की वारदात की थी। बीनादेसर निवासी राधेश्याम थार गाड़ी में सवार होकर गुसाईंसर रोड से जा रहा था। इस दौरान कार में सवार हरियाणा के बदमाशों ने उसे रोक लिया। राधेश्याम के साथ मारपीट की और सोने की चेन छीन ली। वारदात को अंजाम देकर बदमाश फरार हो गए। पुलिस ने इस मामले में चार अभियुक्तों को पूर्व में गिरफ्तार किया था और कार बामद कर ली थी। अनिल कुमार फरार चल रहा था जिसे सिरसा केन्द्रीय कारागृह से प्रोडक्शन वारंट पर लेकर गिरफ्तार किया था।

मंदिरों में चोरी करने का आरोपी गिरफ्तार

आरोपी से पूछताछ में कई वारदातों का खुलासा



नसीराबाद सदर थाना पुलिस ने आरोपी को गिरफ्तार किया।

नसीराबाद, (निसं)। नसीराबाद क्षेत्र के बासक बाबा धाम सहित जिले के कई मंदिरों में चोरी की वारदातों को अंजाम देने वाले शक्तिर चोर को नसीराबाद सदर थाना पुलिस ने गिरफ्तार किया है।

पुलिस अधीक्षक वंदिता राणा के निर्देश पर चलाए जा रहे अपराधियों के खिलाफ अभियान के तहत, अतिरिक्त पुलिस अधीक्षक केकड़ी श्यांराज मल मीणा और वृताधिकारी नसीराबाद जनरैल सिंह के सुपरविजन में विशेष टीम का गठन किया गया। टीम ने कार्रवाई करते हुए मालपुरा निवासी सूरज (37) पुत्र कानाराम बाबरी को गिरफ्तार किया जो क्षेत्र में हो रही मंदिर चोरी की वारदातों का मुख्य आरोपी है। बासक बाबा धाम में हुई थी बड़ी चोरी :-12 मई को देरादू क्षेत्र के कोटा रोड स्थित बासक बाबा व वीर तेजाजी मंदिर में चोरी की वारदात सामने आई

थी। इस संबंध में सुभाष सोनी पुत्र माणकचंद सोनी, निवासी नसीराबाद द्वारा रिपोर्ट दर्ज करवाई गई थी, जिसमें मंदिर से मुर्तियों के मुकुट, गहने आदि चोरी होने की बात कही गई थी। पुलिस ने मौके का निरीक्षण कर रिपोर्ट दर्ज की और गंभीरता से जांच शुरू की। तकनीकी व पारंपरिक अनुसंधान के आधार पर पुलिस ने आरोपी सूरज को घर दबोचा। पूछताछ में सामने आया कि आरोपी ने नसीराबाद क्षेत्र के रामपुरा, डाल और सरवाड़ क्षेत्र के तीन मंदिरों सहित कई अन्य मंदिरों में भी चोरी की वारदातें की हैं। वह अकेले ही देर रात मंदिरों को निशाना बनाता था और आभूषण, चांदी के मुकुट व अन्य कीमती वस्तुएं चुरा लेता था। पुलिस द्वारा आरोपी से पूछताछ कर चोरी में प्रयुक्त साधनों और चुराई गई वस्तुओं की बरामदगी हेतु आगे की कार्रवाई जारी है।

महिला मरीज की संदिग्ध मौत

भीलवाड़ा, (निसं)। शहर के सुभाष नगर थाना क्षेत्र स्थित कृष्णा हॉस्पिटल में एक महिला मरीज की संदिग्ध परिस्थितियों में मौत के बाद आक्रोशित परिजनों ने दोषी चिकित्साकर्मियों पर कार्रवाई और मुआवजे की मांग को लेकर हंगामा खड़ा कर दिया। कृष्णा हॉस्पिटल में रायपुर तहसील के केसरपुरा गांव की रहने वाली सुखी देवी (45) पत्नी जमुनालाल बैरवा की बच्चेदानी के ऑपरेशन के लिए भर्ती करवाया गया था, जहां मंगलवार को दोपहर में अचानक उसकी ऑपरेशन के बाद मौत हो गई। परिजनों ने इलाज में लापरवाही का आरोप लगाते हुए अस्पताल में हंगामा खड़ा कर दिया और दोषी चिकित्साकर्मियों पर कार्रवाई की मांग और मुआवजे को लेकर फिलहाल परिजनों का हंगामा जारी है। अस्पताल प्रशासन और पुलिस प्रदर्शनकारियों से समझाइए के प्रयास कर रही है।

उदयपुर, (कासं)। लेकसिटी में लगातार तीसरे दिन अचानक मौसम ने करवट ली और हवाओं के साथ बारिश का दौर शुरू हुआ। मंगलवार को शहर में फिर हवाएं चलने लगी और बिजली की कड़कड़ाहट के साथ बारलों ने बरसना शुरू कर दिया। इधर, शहर से सटे ग्रामीण क्षेत्र नाहरमगरा क्षेत्र के नांदवेल गांव में ओले गिरे। अचानक बदलता मौसम उदयपुर शहर में सुबह गर्मी और शाम को मानसूनी मौसम का अहसास हो रहा है।

उदयपुरमें मई माह में लगातार बारिश हो रही है। दिन में गर्मी बढ़ती है और शाम होते-होते बारिश मौसम को हल्का कर जाती है। मौसम में आ रहे बदलाव के चलते तापमान 39 से 40 डिग्री के बीच बना हुआ है लेकिन उमस व बार-बार बिजली की कटीती लोगों को बेहाल कर रही है। मौसम विभाग डबोक से मिली जानकारी के अनुसार



उदयपुर में मंगलवार को भी अचानक बदले मौसम के साथ बारिश हुई।

उदयपुर शहर का अधिकतम तापमान 39 डिग्री व न्यूनतम तापमान 27.6

डिग्री रिकॉर्ड किया गया। शहर की रातें उमस के चलते अत्यधिक गर्म महसूस

की जा रही है। वहीं सुबह होते ही सूरज की तेज तपिश व गर्मी चुनभ का एहसास

पति-पत्नी के आपसी झगड़े के चलते पत्नी की मौत

भीलवाड़ा, (निसं)। मांडल थाना क्षेत्र के रायसिंहपुरा खेड़ा गांव में देर रात्रि को शराबी पति-पत्नी के आपसी झगड़े के चलते पत्नी की मौत हो गई। मृतक महिला का शव उसकी छत पर संदिग्ध हालत में पाया गया, जिससे पूरे इलाके में सनसनी फैल गई। मृतका के गले पर चोट के निशान पाए गए हैं, जिससे हत्या की आशंका जताई जा रही है। घटना के बाद से मृतका का पति हरीश फरार है।

मृतका के चचेरे भाई निलेश ने बताया कि सुबह करीब आठ बजे जब उनका भतीजा सरोज को उठाने गया तो वह नहीं उठी। इसके बाद उन्होंने छत पर जाकर देखा तो दरवाजा अंदर से बंद था। दरवाजा खोलने पर सरोज मृत अवस्था में पड़ी मिली। निलेश ने बताया कि सरोज के गले और चेहरे पर चोट के निशान थे और उसका पति हरीश मौके से गायब था। उन्होंने आरोप लगाया कि हरीश अक्सर सरोज से झगड़ा करता था और संभवतः उसी ने

■ **मृतका के गले पर चोट के निशान मिले, हत्या की आशंका जताई, पति फरार**

उसकी हत्या की है। पुलिस को सूचना मिलते ही मौके पर पहुंची और शव को कब्जे में लेकर जिला अस्पताल की मोर्चरी में पोस्टमार्टम के लिए रखवा दिया है। पुलिस मामले की जांच कर रही है और फरार पति हरीश की तलाश जारी है। पुलिस का कहना है कि शराब के नशे में पति हरीश ने पत्नी का गला दबा दिया जिसके चलते उसकी मौत हो गई। पुलिस लगातार जांच कर रही है और सुबह 12 मई को पति हरीश को पकड़ने के प्रयास जारी है। पति-पत्नी उत्तर प्रदेश के बुलंदशहर निवासी थे। दोनों ही पति-पत्नी यहां पर फैक्ट्री में मजदूरी करते थे।

■ **शहर से सटे ग्रामीण क्षेत्र नाहरमगरा क्षेत्र के नांदवेल गांव में ओले गिरे**

■ **उदयपुर शहर का अधिकतम तापमान 39 डिग्री व न्यूनतम 27.6 डिग्री रहा**

करा रही है।

उदयपुर शहर में सुबह 8.30 से शाम 5.30 बजे तक बीते 12 घंटों में उदयपुर में 5.6 मिमी वर्षा रिकॉर्ड की गई। वहीं सिंचाई विभाग ने प्रातः 8 बजे तक समाप्त बीते 24 घंटों में उदयपुर (निवां) में 22 मिमी व बड़गांव में 2 मिमी वर्षा रिकॉर्ड की। शहर में आगामी दिनों में भी मौसम में यह बदलाव बना रहेगा।